

জ
জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৩৬ / ২০২২

সন্তোষনা প্রকল্পৰ শুভাৰণ্ত কৰাৰ প্ৰাকমুহূৰ্তত অসম সচিবালয়ৰ কৰ্মচাৰীসকলৰ সৈতে মত-বিনিময় কৰিলে মুখ্যমন্ত্রীয়ে

দিছপুৰ, ২৮ জানুৱাৰী : সন্তোষনা প্রকল্পৰ শুভাৰণ্ত কৰাৰ প্ৰাকমুহূৰ্তত আজি শ্ৰীমন্ত শংকৰদেৱ কলাফেএত
মুখ্যমন্ত্রী ড° হিমন্ত বিশ্ব শৰ্মাই অসম সচিবালয়ৰ কৰ্মচাৰীসকলৰ সৈতে মত-বিনিময় কৰে। জনসাধাৰণমুখী
তথা সু-ব্যৱস্থাৰ অংশ হিচাপে অহা ১ ফেব্ৰুৱাৰীৰ পৰা শুভাৰণ্ত কৰিবলগীয়া সন্তোষনা প্রকল্পৰ বিষয়ে
হোৱা মত-বিনিময় অনুষ্ঠানত ভাষণ প্ৰদান কৰি মুখ্যমন্ত্রীয়ে কয় যে নাগৰিককেন্দ্ৰিক সেৱাসমূহ সৰ্বতোপ্রকাৰে
সফল কৰাৰ দিশত অসম সচিবালয়ৰ কৰ্মচাৰীসকলৰ গুৰুত্বপূৰ্ণ অৱিহণা আছে। জনসাধাৰণৰ বহু বছৰ ধৰি
মীমাংসা নোহোৱা ফাইলসমূহ বাজ্য চৰকাৰে সূচনা কৰিব বিচৰা এই প্রকল্পৰ জৰিয়তে সুনিৰ্দিষ্ট সময়ৰ
ভিতৰত নিষ্পত্তি কৰিব বিচৰা হৈছে।

মুখ্যমন্ত্রীয়ে কয় যে বাজ্য চৰকাৰে এই প্রকল্প সঠিকভাৱে ৰূপায়ন কৰাৰ দিশত বিষয়া-কৰ্মচাৰীসকলক
জড়িত কৰিব বিচাৰিছে। নাগৰিকসকল প্ৰশাসন ব্যৱস্থাটোৰ অন্যতম অংশীদাৰ বুলি উল্লেখ কৰি মুখ্যমন্ত্রীয়ে
কয় যে প্ৰতিটো ফাইল নিষ্পত্তিকৰণৰ দিশত সংবেদনশীলতা থাকিব লাগিব। মুখ্যমন্ত্রীয়ে কয় যে সচিবালয়
হৈছে সমগ্ৰ বাজ্যৰ প্ৰশাসন ব্যৱস্থাটোৰ প্ৰাণকেন্দ্ৰ। সেইবাবে অসম সচিবালয়ৰ ফাইল নিষ্পত্তিকৰণৰ
ব্যৱস্থাটো নিকা, দ্রুত আৰু পেছাদাৰীত মনোভাৱেৰে কৰিব লাগিব। তেওঁ লগতে কয় যে বাজ্য চৰকাৰে
২০২৩ চনৰ ১০ মে'ৰ ভিতৰত অসম সচিবালয়ত থকা সকলো ফাইল নিষ্পত্তি কৰিব। এই সময়ছোৱাৰ
ভিতৰত ই-ফাইল ব্যৱস্থাটো কাৰ্য্যকৰী কৰা হ'ব বুলিও তেওঁ কয়। সন্তোষনা প্রকল্পৰ লগতে জনতা ভৱনত
স্বচ্ছতা অভিযানো আৰণ্ত কৰা হ'ব। স্বচ্ছতা জীৱনৰ অংগ আৰু এক দৰ্শন বুলি উল্লেখ কৰি মুখ্যমন্ত্রীয়ে
প্ৰতিটো বিভাগতে স্বচ্ছতা সুনিশ্চিত কৰাৰ দিশত বিষয়া-কৰ্মচাৰীসকলে আত্মনিয়োগ কৰিব লাগিব বুলিও
কয়। মিছন বসুন্ধৰাৰ কথা উল্লেখ কৰি মুখ্যমন্ত্রীয়ে কয় যে ৮ লাখ জনসাধাৰণে তেওঁলোকৰ ভূমিৰ সমস্যা
নিষ্পত্তিকৰণৰ বাবে আবেদন জনাইছে। ইতিমধ্যে ২ লাখ এনেধৰণৰ আবেদন নিষ্পত্তি কৰা হৈছে। অহা
১০ মে'ৰ ভিতৰত আৰু ৬ লাখ আবেদন নিষ্পত্তি কৰা হ'ব বুলিও তেওঁ কয়। মুখ্যমন্ত্রীয়ে কয় যে সন্তোষনা
প্রকল্পৰ মূল উদ্দেশ্যই হ'ল এক সঁহাৰিপূৰ্ণ প্ৰশাসন ব্যৱস্থা গঢ়ি তোলা আৰু জনসাধাৰণলৈ সহায়ৰ হাত
আগবঢ়োৱা। সেয়েহে প্ৰতিগবাকী কৰ্মচাৰীয়ে জনসাধাৰণৰ স্বার্থত এই প্রকল্প ৰূপায়নৰ দিশত নিষ্ঠা সহকাৰে
সহযোগিতা আগবঢ়াব লাগিব বুলিও মুখ্যমন্ত্রীয়ে কয়।

আজিৰ এই অনুষ্ঠানত কেইবাগৰাকী উচ্চপদস্থ বিষয়াটী অংশগ্ৰহণ কৰে।

পুঁঁড়েঃ

২৮-১-২০২২

Website: cm.assam.gov.in/assam.mygov.in

E-mail: cmprcell09@gmail.com

 /CMOfficeAssam /  /cmofficeassam

cmassam.prcell@gov.in